

БАЩАКАУШЧЫНА

Whiteruthenian Newspaper „The Fatherland“

Цана 1 н. м.

№ 2

17 лістапада 1947г.

ГОД ВЫДААННЯ 1-ы

АД РЕДАКЦЫІ І ВЫДАВЕЦТВА

Рэдакцыя ветліва просіць чытачоў выбачыць за пэўную неакуратнасць як у пунктуальнасці выхаду, так і ў вонкавым афармаванні газэты — вельмі прыкрыя для Рэдакцыі рэчы, што аказаліся аднак няўхільнымі для першых нумароў у выніку вялікіх цяжкасцяў пры стварэнні друкарскае базы для нашага выдання.

Асабліва просім выбачыць за вялікі лік карэктарскіх памылак у нашым №1, які мусіў выйсці ў свят фактычна зусім без карэкты. Просім паправіць найбольш прыкрыя з іх — у прозьвішчах некаторых асобаў, пададзеных у зацемцы «Ад Рэдакцыі і Выдавецтва». Заміж «Сп. Ю. Стэфанюку і сп. Л. Дразэвіч» трэба чытаць «сп. Ю. Стэфаніку і Л. Дразэўскай».

Рэдакцыя і Выдавецтва прыкладаюць усіх старанняў, каб выданне нашае газэты зрабіць нармальным ува ўсіх дачыненнях.

АПОШНІМ ЧАСАМ

* Першае паседжаньне «Камінформу» адбудзецца ў Белградзе ў часе ад 25 да 30 лістапада. У ім возьмуць удзел камуністычныя палітыкі: Тальяты з Італіі, Дымітроў з Баўгарыі, Дуклэ з Францыі, Готвальд із Чэхаславацкіх і іншыя.

* У Італіі, асабліва ў Нэапалі, Турыне, Міляне, адбываюцца вялікія камуністычныя дэманстрацыі і напады на правыя партыі. Ёсць забітыя і параненыя. У некаторых месцах (у Рыме, Бары) абвешчана генэральная забастоўка.

* У Францыі, у Марсэлі адбыліся крывавыя сутычкі між камуністамі і дэ-галістамі. Ёсць забітыя і параненыя. Напружаньне трывае.

* Генэрал Дэ-Голь заявіў перад францускімі і замежнымі журналістамі, што ён уважае вайну за магчымую.

* Прэзыдэнт Труман прызначыў шасцёрх міністраў у Камітэт Бясьпекі, што на выпадак вайны мае быць дараднікам прэзыдэнта ў вайсковых, гаспадарскіх і цывільна-мабілізацыйных справах.

* Агульны Зьезд Задзіночаных Нацыяў ухваліў утварэньне г. зв. «малога зьезду» — прапанаванага ЗША «Камітэту Міру і Бясьпекі» — бальшынёю 41 галасоў супраць 6. Наступны зьезд пастаноўлена склікаць у Эўропе.

* Індыя зьняла сваю кандыдатуру на месца нясталага сябра Рады Бясьпекі, вызваленага Польшчай, і на гэтым месцы канчальна зацьверджаная Ўкраінская ССР.

* «Правда» абвесьціла, што Савецкі Саюз рыхтуе новую пяцігодку, якая паводля газэты «зробіць наш край найбагацейшым у сьвеце».

* Маскоўскі карэспандэнт парыскае газэты «Ль'Энтрэнсыжан» паведаміў, быццам саветы зрабілі ўдалую спробу з атомнай бомбай у Сыбіру, каля Іркуцку. Аднак, масава прадукваецца бомбу яны, быццам-бы, намеру ня маюць. Ангельскія і амэрыканскія спэцыялісты ставяцца да паведамленьня скептычна, ато й зусім адмоўна.

* Юлі Маніў, правадыр румынскае сялянскае партыі, засуджаны да пажыцьцёвае катаргі. Іншыя 18 абвінавачаных засуджаныя да турмы ад 1 да 25 год.

* Супраць правадыра вугорскае апазыцыі Зальтана Пфэйфэра, які кагдзе шчасліва ўцёк замежжы, на наступным тыдні пачынаецца судовы працэс.

* Для 20.000 перамяшчэнцаў-што неўзабаве прыбудуць у Канаду зь Нямеччыны, ужо падрыхтавана 15.000 працоўных месцаў.

«ПАЛІТЫЧНАЯ БОМБА»

Масква. (Дэна-Рэйтар). — Да сьвята 30 угодкаў бальшавіцкае рэвалюцыі на масавым сходзе ў Маскве прамаўляў савецкі міністар замежных справаў Молатаў. Ён паведаміў, што савецкая гаспадарка ўжо за першых 9 месяцаў перавыканала назначаны на 1947 г. прамысловы плян і што ўраджай перавышае на 58% леташні. Молатаў пад «магутную авацыю» заявіў: «Ясна, што імперыялістычныя нацыі ўладжваюць новыя вайсковыя і морскія базы не дзеля мэтай абароны, а дзеля нападу. Добра ведама, што ЗША абапіраюць сваю палітыку на валоданьні таямніцаю атомнае бомбы, хоць сяньня можна сказаць, што гэтае таямніцы больш няма».

Назаўтрае па прамове ў Маскве адбыўся вялікі вайсковы парад савецкае арміі, на якім мелі месца новыя прамовы супраць «капіталістычных ваенных падбукторшчыкаў».

Паведамленьне Молатава, быццам ЗША больш ня самі адны валодаюць таямніцаю атомнае бомбы, разглядаецца ў амэрыканскіх колах, як «блеф», што мае на мэце, як «палітычны атомная бомба», зрабіць уплыў на агульны зьезд ЗН.

КАНГРЭС ПЕРАПЫНЬНЕ ВАКАЦЫІ...

Трэба, каб былі паважныя прычыны стрывожыць сяброў Амэрыканскага Кангрэсу ў часе іхных вакацыяў і склікаць на надзвычайную сэсію. Ад часу заснаваньня амэрыканскай канстытуцыі гэта здараецца цяпер усяго толькі 26-ы раз.

Але цяпер у прэзыдэнта Трумэна запраўды ёсць вельмі паважныя прычыны. Як піша амэрыканскі друк, паміж ЗША і СССР цяпер ідзе «халодная вайна», асноўны пункт якой — змаганьне за плян Маршала. Як ведама, плян дапамогі Эўропе, распрацоўваны цяпер зь ініцыятывы міністра замежных справаў ЗША Маршала, мае на мэце зьвярнуць Эўропу да жыцця і спыніць распаўсюджаньне камуністычных уплываў.

Скліканьне надзвычайнай сэсіі Кангрэсу прэзыдэнт абгрунтоўвае каротка і выразна: чым далей ЗША будуць зацягваць разьвязаньне важных пытаньняў, тым больш аслабее вера Эўропы ў ЗША і тым ураджайнейшым зробіцца грунт для распаўсюджаньня камунізму.

Склікаючы 17 лістапада сёлета, заміж 3 студзеня 1948 г., сэсію Кангрэсу, у якім бальшыня месцаў належыць ужо супраціўнай, рэспубліканскай партыі, прэзыдэнт ЗША тым самым рызыкае зрабіць гэтую сэсію арэнай для абмеркаваньня таксама й амэрыканскіх інтэрных праблемаў, што можа мець уплыў на ход прэзыдэнцкіх выбараў у 1948 г.

Аднак, заклікі савецкіх галавароў да камуністых СССР і Эўропы даваць адпор «амэрыканскаму імперыялізму», бо ў вадваротным выпадку савецкі ўплыў наўдачу ці здолее пашырыцца за лінію Штэтын-Трыест — змушаюць прэзыдэнта ЗША не марудзіць із скліканьнем надзвычайнай сэсіі Кангрэсу і як мага барджэй абмеркаваць пытаньне, як засьцерагчыся ад эканамічнага краху эўрапейскіх краёў і тым самым устояць супраць ціску таталітарнае сыстэмы. Калі выпусьціць магчымасьць цяпер, дык эўрапейскія краі назаўсёды страцяць здольнасьць прыйсьці нармальнага эканамічнага і палітычнага жыцця, гэтак патрэбнага дзеля справы міру.

Між іншага, прэзыдэнт ЗША маніцца паставіць перад надзвычайнай сэсіяй Кангрэсу пытаньне пра дазвол на прыезд у ЗША перамяшчэнцам — ДП з Эўропы.

Паводля «Нью-Ёрк Таймс»

НАШАЕ СТУДЭНЦТВА

Студэнцтва заўсёды было адным з найважнейшых і найперадавейшых у нацыянальным сэнсье аддзелаў нашага грамадства. Найбольш хіба і найвыдатнейшых нашых дзеячоў і змагароў за Бацькаўшчыну якраз яшчэ студэнтамі ўваходзілі ў нацыянальны рух ды навет узначальвалі й вялі яго. Слаўны першадрукар і гуманісты Пранціш Скарына — ён-жа і першы нацыянальны студэнт; раннія абуджальнікі народу — Чарноцкі, Марціноўскі, Чачот, Савіч; векапомны паўстанскі правадыр Кастусь Каліноўскі, што студэнтам прайшоў усю падрыхтоўчую рэвалюцыйную школу; бязмежна адважны й самаахвярны Ігнат Грынявецкі — помсьнік за ўсіх прыдушаных і ашуканых; бязьменныя выдаўцы «Гоману» — першае ластаўкі гаспадарстваўска-самастойніцкае думкі; Ядвігін Ш., што ў арганізацыі першага студэнцкага гуртка ўпяршыню знайшоў сябе нацыянальна; браты Луцкевічы — піянеры нацыянальна-сацыяльнага адраджэньня, разам зь Іваноўскім, Хлябцэвічам, Пашкевічанкай-Цёткай; абуджаныя і ўсьведамленыя імі яшчэ на студэнцкіх лавах У. Ігнатоўскі, Б. Тарашкевіч, браты Цьвікевічы; Міхась Адзінска — душа й галава зацятых маладых змагароў з бальшавізмам; нарэшце — маладыя арганізатары нацыянальнага супраціву нямецка-фінляндскаму акупантам, заснавальнікі «Беларускае Незалежнаскае Партыі», — усе гэты даўгі і бадай бязупыныны, а тут яшчэ далёка ня вычарпаны патак постацяў даволі красамоўна сьцьвярджае заслужонасць студэнцтва перад нашым нацыянальным рухам.

З гэтага-ж патоку выплывае ды ў яго ўліваецца і сьняняшняя нашае эміграцыйнае студэнцтва. Агульны зьезд студэнтаў, што кагдзе, 1 і 2 лістапада сёлета адбыўся ў Марбургу, даволі прадэманстраваў гэтае нацыянальнае аблічча сучаснага нашага студэнцтва. Ён паказаў, што і сьняняшнія наступнікі Скарыны і Каліноўскага таксама нацыянальна думаюць, таксама нацыянальна прынцыповыя й нацыянальна актыўныя, а галоўна — нацыянальна перадавыя. Ён разьбіў пушчаныя кім-ня-кім пагалоскі, быццам цяперашняе студэнцтва — нейкае «нэўтральнае», «ні сьцюдзёнае, ні гарачае», а таксама і разьвееў пэўныя недадзекія спадзяваньні, быццам яго можна перакупіць пернікам ці цукеркаю (або, больш пасучаснаму — цыгарэтаю...).

Аднак, зусім зразумела й нармальна, што сьняняшняя нашае студэнцтва мае й некаторыя свае асаблівасьці, якія, пры ўсёй ягонай ідэялёгічнай зьлітасці із сваімі папярэднікамі і старэйшымі сучасьнікамі, тым-жа самым часам і выразняюць яго ад іх, асабліва і найбольш можа ў псыхалёгічнай роўніцы. Гэтыя асаблівасьці — пэўна-ж, вынік тае суровае жыцьцёвае школы, якую мусіла прайсьці ўся нашая сучасная моладзь, а асабліва моладзь эміграцыйная. Агульна бяручы, яны ў большай рэалістычнасьці й хіба практыцызьме сьняняшніх нашых студэнтаў супраць іхных папярэднікаў, пераважна няўпынёных (і непапраўных) рамантыкаў і лятученьнікаў аж да донкіхоцтва. Гэта можна зацяміць ужо хоць-бы кінуўшы вокам на спэцыялізацыю нашых студэнтаў. Тымчасам, як ранейшае, асабліва «адраджэнцкае» студэнцтва разьмяркоўвалася найбольш між філэлёгіяй, філэзофіяй, гуманістыкай наагул, правам, часткава тэалёгіяй—сьняняшняя бадай вылучна кіруецца ў такія, вельмі-ж практычныя спэцыяльнасьці, як мэдыцына, тэхніка...

І ў самым людзкім тыпе асобы, найбольш пашыраным сярод студэнцтва (дый моладзі наагул) сьняня выяўляецца тая-ж агульная тэндэнцыя. Гэты тып найбольш зраўнаважаны й разважлівы, часам навет нагэтулькі зраўнаважаны, што ў некаторых ягоных прадстаўнікоў

АГУЛЬНЫ СТУДЭНЦКІ ЗЬЕЗД

1 і 2 лістапада сёлета ў Марбургу адбыўся Агульны Студэнцкі Зьезд Цэнтралі Беларуска-х Студэнцкіх Арганізацыяў на Чужыне (ЦБСА). На зьездзе, апрача дэлегатаў ад паасобных студэнцкіх арганізацыяў на чужыне, было шмат гасцей, прадстаўнікоў блізу ўсіх нашых нацыянальных асяродкаў у Нямеччыне, а таксама часткава й прадстаўнікі нашай эміграцыі зь іншых эўрапейскіх краёў.

Зьезд адчыніў старшыня датулешняга ўраду ЦБСА. Пасля адсяпявання ўсімі нацыянальнага гімну, хор Беларускага Студэнцкага Згуртаваньня ў Марбургу памастацку выканаў «Пагоню», і зьезд пачаў сваю працу. Па выбарах прэзідыюму, былі зачытаныя прывітальныя тэлеграмы ад нашых нацыянальных арганізацыяў у Нямеччыне, Ангельшчыне й Францыі, а таксама ад студэнцкіх арганізацыяў іншых нацыянальнасьцяў. Із справаздачы старшыні зь дзейнасьці ўраду ЦБСА за пэрыяд ад 16. 10. 46 да 31. 10. 47 вынікла, што ўрад ЦБСА, дармо, што былі цяжкія абставіны працы, годна вывзяўся з накладзеных на яго абавязкаў. Асабліваю ўвагу ўрад ЦБСА ўзяў на матар'яльнае забяспечаньне студэнцкае моладзі й часткава развязаў гэтую праблему, засноўваючы Студэнцкі Стыпэндыйны Фонд. На працягу адных паўгодак, удалося здабыць блізу 20.000 марак. 21 студэнт у Нямеччыне атрымаў у летнім сэ-мэстры 1947 г. стыпэндыю. Куды большая колькасьць здолее атрымаць матар'яльную запамогу ў зімовым сэ-мэстры 1947-48 г. Пры гэтым трэба падчыркнуць актыўнае супрацоўніцтва кіраўніцтва нашых нацыянальных асяродкаў і высокае зразуменьне сярод нашага грамадзянства на эміграцыі патрэбы матар'яльнай запамогі свайму студэнцтву і ўтрыманьня яго, як будучых змагароў за правы Народу. На вялікі жаль ураду ЦБСА, валютныя дачыненні між Нямеччынай і іншымі краямі сталі на перашкодзе таму, каб падзяліцца здабытымі ахвярамі нашага грамадзянства зь сябрамі, якія змагаюцца з матар'яльнымі цяжкасьцямі ня менш за нас. Як відаць аднак із справаздачы, урад ЦБСА парупіўся і аб сваіх сяброх за межамі Нямеччыны, зварачаючыся з просьбаю да тамтэйшых беларускіх арганізацыяў, каб яны вялі там філіі ССФ. Але ня толькі ў гэтым выявілася праца ўраду ЦБСА. Ён імкнуўся ўтрымаць цесны кантакт з усімі нашымі нацыянальнымі арганізацыямі на чужыне, ён дапамагаў нашым студэнтам пры падаваньні ў вышэйшых навучальных ўстановах, здабываў навучовыя

лю, залавіўшы сям-там, як Ніна Змагарка ці І. Дальняя раптам гавора аб сабе ў мужчынскім родзе, сцягнуўшы ўспамінам у нашаніўскую традыцыю, і яшчэ далей, бяручы ўжо ад Багушэвічавых Мацея Бурачка і Сымона Рэўкі — пачынаеш чалавек заўважаць за ўсім гэтым — дадушы — усяго якую-небудзь пару здольных і працавітых рук, і можа адначасна навет — рук і пісьменьніцкіх-аўтарскіх, і рэдактарскіх, і перапішчыцкіх-«друкарскіх»... Ды ці можа гэта выклікаць якое-небудзь асуджэньне, ці хоць-бы ўсьмешку ў каго-колечы з нас, апрача хіба тых асабнёў-адзінак, што звыклі былі з дыктарскага ўзвышша дыплёмаванага сябры «Саюзу савецкіх пісьменьнікаў» з пагардаю пазіраць на шэрую «рабсельскаўскую» кабылку...

А паспрабуйце цяпер хоць із большага ўявіць сабе, колькі працы мусілі ўлажыць гэтыя рукі — запраўды залатыя рукі, колькі часу і вытрываласьці ў добра знаных усім лагерных абставінах (дый яшчэ-ж у чужым і няпрыхільным лагэры) гэта патрабавала? Бо рабілася-ж яно не ў цішыні кляшторных келятак даўлетных «перапішчыкаў», калі запраўды было, што «няма куды сыпяшыць» і «нячутна дзень праходзіць»...

Дарэчы, уся гэтая фанэманальная прадукцыя парадаксальнага «рукапіснага друку» дэманстравалася й перад тымі дзейнікамі, ад якіх залежала справа дазволу на выданьне нашае беларускае газэты. Дэманстравалася маўкліва, без камэнтараў — усё гаварыла само сабе й за тую справу. Праўда, маўклівай часам бывае й англаская ўдача, і незаўсёды адразу зраджвае свае запраўдныя ўражаньні й пачуцьці. Адно факт, што якраз на гэтай дэманстрацыі справа ліцэнзіяў на газэту й часапіс пайшла куды гладзей, бадай ці ня мінуўшы якраз тады свой пераломны пункт...

дапаможнікі, пасярэднічаў пры атрыманьні месца практыкі для студэнтаў мэдыкаў, навізаў і ўтрымаў добрыя дачыненні із студэнцкімі арганізацыямі іншых нацыянальнасьцяў ды зрабіў шмат іншай карыснай працы, аб якой, трэба спадзявацца, будзе дакладнейшая справаздача ў студэнцкім часапісе. Справаздача Рэвізійнае Камісіі выказала сумленнасьць і дакладнасьць у працы ЦБСА. Пасля кароткай дыскусіі зьезд прызнаў датулешняму ўраду абсалюторыю з падзякай. У справаздачах паасобных студэнцкіх арганізацыяў, сябраў ЦБСА, выказаўся вялізарны ўдзел нашых студэнтаў у грамадзкім жыцці, а таксама годнае выкананьне імі сваіх абавязкаў, як рэпрэзэнтантаў нашае нацыі на чужыне.

Увечары ўсе ўдзельнікі зьезду былі запрошаныя на банкет, ладжаны з нагоды зьезду. На банкете было каля 120 асобаў, з гэтага колькі прафэсароў Марбурскага ўнівэрсытэту, сярод іх — дэкан тэалёгічнага факультэту праф. Бэнц і прадстаўнікі чужынецкіх студэнцкіх арганізацыяў.

Па сьціплай вячэры выступіў хор Беларускага Студэнцкага Згуртаваньня пад кіраўніцтвам студ. марбурскай кансэрваторыі Я. М. Апрача народных песняў і твораў нашых ведамых кампазытараў, было выканана колькі нумароў кампазыцый самога кіраўніка хору. Як хор і квартэт, так і сольныя выступы мясцовых салістаў зрабілі прыемнае ўражаньне. Праф. Бэнц, вітаючы ўсіх ад імя марбурскага ўнівэрсытэту, выказаў жаль, што ня можа гаварыць пабеларуску, бо, каб пазнаць народ, трэба пазнаць ягоную мову, але тым ня менш ён рады з нагоды кантакту з прадстаўнікамі беларускага народу. Ад імя студэнтаў марбурскага ўнівэрсытэту прывітаў усіх старшыня АСТА ў Марбургу канд. мэд. Фальк.

На другі дзень нарадаў быў разгледжаны практ. Статуту Студэнцкага Стыпэндыйнага Фонду пры ЦБСА, які па даўжэйшай дыскусіі й некаторых папраўках быў прыняты. Тады зьезд узяўся за выбары ўраду ЦБСА і ўправы ССФ. На старшыню новага ўраду быў выбраны датулешні старшыня. Зьезд скончыў сваю працу, заслухаўшы рэфэрат на тэму: «Студэнцтва й нацыянальны рух». Нясьціханны воплескі былі довадам вялікага ўражаньня, якое зрабіў зачытаны рэфэрат. Зьезд быў скончаны адсяпваньнем нацыянальнага гімну.

Прытымбты

«Рукапісны друк» бясспрэчна заляжа ў музэі, як адзін із цікавейшых экспанатаў нашае надолі й адначасна — нязломнае волі да долі, рэалізаванай у упорыстай і самаахвярнай ды здольнай працы. Але некалі па гарадох нашае Бацькаўшчыны, побач із традыцыйнымі ў цэлым сьвеце помнікамі «няведамаму жаўнеру», трэ было-б ставіць і манументы «нязнанаму працавіку культуры». Бо колькі-ж іх гэтых, нязнаных і няведамых, было, ёсьць і пэўна будзе яшчэ ў нас — у тых ліку й тых, што сьведама ня пнуцца да ведамасьці й славы, а жывуць толькі тым, каб рабіць і зрабіць. Колькі іх, «невядомых, няпрызнаных, неаплаканых нікім», і тых, што навет так і жадаюць «прайсці свой век, прамарнавацца і невядомымі застацца». Ці ж не належылася-б ім хоць такая агульная бязьліменная слава і ўспамін, безь нямілага ім асабістага вырозьненьня й гоману?

А пакуль — да такіх запраўдных герояў працы й культуры — кажучы словамі аднаго із старых нашых рукапісаў — «міласьць у нутрах сваіх уфундуем».

Іван Спадзявайла.

Ад Рэдакцыі: Рэдакцыі таксама хочацца на гэтым месцы прывітаць і выказаць сваё прызнаньне тварцом і працаўніком «рукапіснае прэсы», якую нашая газэта разглядае, як простую сваю папярэдніцу. У будучыні ад часу да часу мы будзем даваць перадрукі цікавейшых матар'ялаў з тае прэсы, каб пазнаёміць зь імі шырэйшыя колы нашага чытацтва і наагул трывалей замацаваць у форме «запраўднага» й шматтэпражнага друку.

ТЫДЗЕНЬ МАЛІТВЫ ЗА БЕЛАРУСЬ У АМЭРЫКАНСКАЙ ЗОНЕ

Ідучы за прыгожай ініцыятывай беларускіх сьвятароў, якія правялі ўжо ў Францыі і ў ангельскай зоне Нямеччыны «Тыдзень малітвы за Беларусь» — наша грамадзкасьць амэрыканскае зоны праводзіць такі самы тыдзень, прысьвечаны малітве за наш Родны Край, у днёх ад 27 лістапада да 4 сьнежня сёлета. Гэтым усе беларускія сьвятары й вернікі бяз розьніцы веравызнаньня заклікаюцца ўзяць удзел у арганізацыі ў гэтых днёх набажэнстваў ува ўсіх лягерах і беларускіх групах, дзе-б яны не знаходзіліся. Хай на гэтыя дні заціхнуць усе малыя й вялікія спрэчкі ды нягоды, а паплыве да ўсемагутнага ціхая й сардэчная малітва за Край наш і тых, што церпяць у Ім і за Яго.

Паведамляецца, што ў лягэры Остэргофэн адпаведнае набажэнства адбудзецца ў дні 27 лістапада, у лягэры Віндышбэргердорф — 28 лістапада і ў Мюнхэне — 30 лістапада а гадз. 11-й у царкве «Пасыёністэн кірхэ» — Пасынг (даезд цягніком із галоўнага вакзалу, або трамваем № 19). Усе нашыя культурна-грамадзкія арганізацыі ды ўстановы павінны падтрымаць гэтую ініцыятыву й памагчы ў правядзеньні яе.

НОВАЯ ПЕРАРЭГІСТРАЦЫЯ ПЕРАМЯШЧЭНЦАЎ — ДП

Ува ўсіх лягерах перамяшчэнцаў — ДП цэлае амэрыканскае зоны Нямеччыны пачынаецца перарэгістрацыя ўсіх ДП, што знаходзяцца на ўтрыманьні ІРО.

Новая перарэгістрацыя вызначыць тых перамяшчэнцаў, што патрабуюць і надалей памогі ІРО і адначасна зьбярэць дакладныя статыстычныя інфармацыі «дзеля разумнага разьвязаньня праблемы перамяшчэнцаў і ўцекачоў»...

Новыя фармуляры перарэгістрацыі зьмяшчаюць таксама пытаньні, адказы на якія павінны даць інфармацыі, патрэбныя замежным урадам дзеля асяленьня перамяшчэнцаў у іншых краях.

У выпадках, калі перамяшчэнцам будзе прызначаная памога ІРО на далейшы час, рэгістрацыйныя камісіі будуць абмяркоўваць з галоўамі сем'яў пытаньне іхнае рэаірыяцыі ці перасяленьня. У выпадках, калі будзе ўстаноўлена, што перамяшчэнцы не адпавядаюць для далейшае памогі ім, яны будуць улучацца ў нямецкую гаспадарку. Новая перарэгістрацыя праводзіцца ў кожным лягэры «Вэльфар — афіцэрам» адпаведнага «Арэа — Тыму».

Прадугледжваюцца апэляцыйныя інстанцыі дзеля выясьненьня спрэчных выпадкаў.

(Інфармацыйная Служба ІРО)

У МІЖНАЦЫЯНАЛЬНЫМ КАМІТЭЦЕ Д. П. І УЦЕКАЧОЎ

14 кастрычніка сёлета адбылося ў Аўгсбургу чароднае паседжаньне пашыранага сакратарыяту Міжнацыянальнага Бюра Паразуменьня, якое афіцыйна носіць назоў «Міжнацыянальнага Камітэту ДП і ўцекачоў у Нямеччыне». У гэты Камітэт уваходзяць наступныя нацыянальнасьці: Украінцы, Беларусы, Палякі, балтыцкія народы, Славакі, Югаславы, Грузіны, Туркестанцы, Казакі й народы паўночнага Каўказу.

Дагэтуль Камітэт стварыў свае аддзелы ў Рэгенсбургу, Мюнхэне, Франкфурце. Запачаткавана ўтварэньне аддзелаў у Аўгсбургу й Штутгарце. З аддзелаў-філіяў найбольш актыўная рэгенсбургская філія, якая паўстала 14. 7. 1947. Яе запачаткавалі Беларусы, Украінцы, Казакі й Палякі, пасля дайшлі Латышы, Летуісы й Славакі. У гэтай філіі адбыта сем пленарных паседжаньняў і створаныя арганізацыйны, культурна-асьветны й праўны рэфэраты. Дырэктар мясцовае ІРО прыняў да ведама ўтварэньне філіі й дапусьціў яе да дзеяньня.

Міжнацыянальны Камітэт мае на мэце скаардынаваньне працы паасобных нацыянальных камітэтаў. Кадэнцыя дагэтулешняга ягонага кіраўніцтва канчаецца ў гэтым месяцы. У канцы маецца адбыцца ў Мюнхэне пленум дзеля перавыбараў рэфэрэнтаў і генэральнага сакратара Камітэту. Паасобныя камісіі, як арганізацыйная, культурна-асьветная, праўная, эміграцыйная, жаночая, студэнцкая й спартовая; маюць адбыць свае паседжаньні ў дзень перавыбараў дзеля апрацаваньня пляну працы на наступны пэрыяд часу. Пасля перавыбараў кіраўніцтва Камітэту адбудзецца ўрачыстая акадэмія й канцэрт, у якім возьмуць удзел мастацкія сілы паасобных нацыянальнасьцяў.

М. К.

ПА НАШЫХ КУТКОХ

БЕЛАРУСКІ ТЭАТР ЭСТРАДЫ — У АНГЕЛЬСКОЙ ЗОНЕ

У жніўні сёлета Беларускі Тэатр Эстрады выехаў у ангельскую зону. Ужо два гады тут чакалі на нас, ды і самі мы даўно хацелі й дакладна равалі прыехаць, але тыя ці іншыя перашкоды не давалі.

Першым пунктам нашага падарожжа быў беларускі лягер у Ватэнштэце (каля Браўншвайгу). У самым лягеры труп дала 5 выступаў, апроч таго, брала ўдзел у мастацкай частцы зоннага зьезду, а таксама ў мясцовай жывой газэце. Кожны выступ ператвараўся ў нацыянальнае свята. Артыстыя запрашаліся ўсім, кажная хата з радасцяй хацела іх бачыць і вітаць.

Зрабіўшы Ватэнштэт сваёю базаю, тэатр пачаў ладзіць выступы па акрузе ў украінскіх, польскіх і мяшаных лягерах. Гралі штодня і заўсёды бачылі шмат ахвотнікаў зь беларускага лягера, што падарожнічалі з трупам, не прапушчаючы ніводнага паказу. Цікава зацеміць, што прадстаўнікі ангельскае ўлады, што былі на першых выступах, таксама ператварыліся ў сталых спадарожнікаў тэатру. Ад раньня яны тэлефанічна запыталі, дзе грае тэатр, а ўвечары колькі аўтаў ужо спыніліся перад будынкамі тэатраў. Кампліменты сыпаліся на труп, як балёвыя канфэці.

Шмат беларускіх прадстаўнікоў запрашалі нас да сябе пасля Ватэнштэту, і здарылася нечакана так, што тэатр апыніўся аж на самым ускраі Нямецчыны, у колькіх кілёмэтрах ад данскае мяжы, на моры. Цікавая й прыгожая прырода абкружала нас. Фленсбург, Майервік, Кіль, Нойштат сталіся месцамі выступаў беларускага тэатру, і ўва ўсіх лягерах, апрача агульнага задавальнення паказамі, мы сустракалі родныя словы сваіх суродзічаў, што жывуць там сярод палякоў, украінцаў і іншых нацыянальнасьцяў.

За прыклад дасягу беларускага мастацтва можа быць даволі цікавы выпадак у вялікім лягеры Нойштат, дзе ёсць вельмі сьрогі й халодны камандант — ангелец. Ён не хадзіў ніколі на лягерныя імпрэзы, і больш за адзін дзень не дазваляў трупам выступаць. На наш канцэрт гэты камандант прыйшоў, трэба думаць, працягнуўшы добрую рэцэнзію ангельскага афіцэрскага клюбу ў Браўншвайгу, дзе тэатр выступаў. Сеў ён у сваё крэсла паважны й недаверлівы. Але з кожным нумарам праграмы твар каманданта змяняўся. Спачатку ўсьмешка, а тады й сама шчыры сьмех. Рукі ягоныя не пераставалі пляскаць. Ён ужо сам прасіў тэатр не пакідаць яго так хутка, і ўсе тры вечары за пятнаццаць часінаў да пачатку сядзеў ужо ў сваім крэсьле. Разьвіталіся мы з ім найлепшымі сябрамі.

Тэатр пачаў атрымваць гэтулькі запросінаў, што яны паламалі ўсёй раней назначаны плян падарожжа. Труп дала 25 паказаў за месяц, але й на чвэрць не зрабіла таго, што жадалася, а «хата» клікала назад. У кастрычніку мы былі ўжо на сваіх месцах. Падарожжам наагул усе задаволеныя, хаця дарога была вельмі цяжкой. У ангельскай зоне засталася шмат надзеяў, якія тэатр уважае за свой абавязак выканаць. Таму цяпер робіцца кароткі адпачынак, а там ізноў ужо другое падарожжа ў ангельскую зону. Тут мы думаем зрабіць і новую праграму і дадатковыя новыя нумары да канцэртных выступаў, каб у зімовым часе абслугоўваць цікавей і амэрыканскую зону. Такім парадкам тэатр будзе мець 4 зусім розныя праграмы і ладную колькасць канцэртных нумароў, і гэта ўжо салідна, а паводля эміграцыйнага жыцця нават можа быць за прыклад іншым трупам.

М. Куліковіч.

ДА РОДНАЕ МОВЫ

Наш лягер Віндышбэргердорф новы. Ён паўстаў у траўні месцы сёлета з дзвюх групаў — Ашафсбургскай і Вільдфленкенскай, якія вылучыліся з лягераў польскіх, украінскіх і іншых.

Перад лягернай адміністрацыяй паўстала задача ўзнавіць беларускае нацыянальнае й культурнае жыццё, адчыніць беларускую школу. Цяпер гэтая задача разьвязаная. Ад 15 жніўня працуе пачаткавая школа.

Спачатку, як толькі школа адчынілася, некаторыя бацькі (праўда, адзінкі) заяўлялі: «Вучыць дзяцей у беларускай мове? Ды гэта-ж калектыва. Тры гады дзіця вучылася папольску, ды яно-ж цяпер ня будзе ведаць нікай мовы...» Але ўжо за паўмесяца на бацькаўскім сходзе ўсе, як адзін, з задавальненьнем адзначалі, што пераход на нашу родную мову адбыўся вельмі лёгка.

Наагул, трэба сказаць, што нават тыя, хто хацеў-бы калечыць сваіх дзяцей, прышчапляючы ім чужую, польскую мову, гаворыць папольску з акцэнтам, які адразу-ж паказвае, што чалавек гэты беларус. І дома гавораць яны ў роднай мове, а на людзях упорыста трымаюцца палышчыні. Гэта ўсё яшчэ фальшывыя тэндэнцыі: беларуская мова «мужыцкая», а польская «панская». Сорам! Чалавек такі нагадвае таго, хто саромеўся-б свае роднае маткі.

М. Л.

ПРАФЭСІЙНЫЯ КУРСЫ

Ад 13 верасьня сёлета ў лягеры Віндышбэргердорф працуюць курсы-майстроўні краўчыхаў і шаўчыхаў, на якіх вучыцца 35 жанчынаў. Па сканчэньні іх кажная курсантка атрымае атэстат, які дапаможа ёй знайсці працу ў тым краі, куды яна выедзе. У бліжэйшым часе плянуецца стварыць курсы шофёраў, земляробаў і электраманцэраў.

У ЛЯГЕРЫ ВІНДЫШБЭРГЕРДОРФ РЫХТУЮЦА ДА НАЦЫЯНАЛЬНА- ГА СЬВЯТА

Тут створае Т-ва Беларускіх Вэтэранаў Ваімы. Гэтае Т-ва ўзяло на сябе ініцыятыву абыходжаньня нацыянальнага свята «Случкага паўстаньня». Выбраны камітэт, які ўжо рыхтуецца да наладжаньня святаваньня.

СПАРТОВАЯ ПЕРАМОГА БЕЛАРУСКІХ СКАЎТАЎ

У кастрычніку штогод Міжнародная Скаўцкая Асацыяцыя ў Рэгенсбургу ладзіць акруговыя скаўцкія спартакіяды. За першыя два гады беларускія скаўты занялі колькі першых і другіх месцаў, за што атрымалі пахвальныя дыплёмы.

Сёлета ў спаборніцтвах бралі ўдзел каманды беларускіх, украінскіх, латыскіх і расейскіх скаўтаў, кажная па 8 спартоўцаў. Каманда беларускіх скаўтаў — вучняў Беларускае Гімназіі ймя Янкі Купалы заваявала ў спаборніцтве першае месца, за што й атрымала 6 дыплёмаў: 3 дыплёмы за першыя месцы й 3 — за другія. Асабліва добрыя вынікі паказалі скаўты Пагула Хведар, Каранеўскі Міхась і Заруцкі Янка.

Спаборніцтвы выявілі добрую арганізацыю спартовае справы сярод нашых скаўтаў-гімназістаў, у чым найбольшая заслуга штабу штандару «Баварыя» й настаўніка фізычнае культуры сп. Я. Мухі.

«ГОЛАС БЕЛАРУСОЎ»

Ад чырвеня месяца сёлета выходзіць орган Беларусаў у Шлезьвіг-Гольштайне «Голас Беларусаў» (на рататары). У польскіх лягерах ДП гэтае акругі — ад 10 да 30% беларусаў. Ад пачатку сёлёшняга году разгортваецца сьправа выдзяленьня з гэтых лягераў беларусаў і ўкраінцаў.

ШУКАЮЦЬ

Кошт абвесткі — па аднэй марцы за кожнае

паасобнае слова. Аплата наперад.

Караленку Міколу з жонкай Ідзэвігай і дачушкай Славай — кумы й сябры. Усіх, хто ведаў-бы пра іхнае месцазнаходжаньне — просьба паведаміць на адрас рэдакцыі «Бацькаўшчыны».

Бацькаў Рыбнікава Ціхана й Параскоўю, брат з братавою, — Рыбнікава Васіля й Сафею, сястру Рыбнікава Кацярыну, братоў — Рыбнікава Іпата й Ліфера (усе з Браслаўшчыны) — Рыбнікаў Лявон. Весткі — на рэдакцыю «Бацькаўшчыны».

Лазара Ўладзімера, Храноўскага Івана — із Слоніма, апошнім часам былі ў Гамбургу — Лазар Ўладзімер. Весткі — на рэдакцыю «Бацькаўшчыны».

Янчука Грыгора — дваюродны брат Янчук Васіль. Весткі — на рэдакцыю «Бацькаўшчыны».

Прапановы — пісьмова на адрас рэдакцыі. Сыноў Пэнда Мячыслава й Аляксандра і Рокача Мірона — Пэнда Мікалай. Весткі — на адміністрацыю «Бацькаўшчыны».

Алесь Салавей

СЫН...

Ты адзін — усё-усенькае: радасьць, мукаў забыцьцё. Немаўлё маё маленькае, найсьвятлейшае жыцьцё.

Сьпі, мой сынку... Аргентынаю не зьякае сябра-сон, нешчасьліваю гадзінаю пад табой ня дзынкне ён.

Гаварыць пачнеш — часінкай той зможаш праўду сна ўяўляць. Кажны рух твой новы, сынку мой, будзе родным прамаўляць;

ня ўсьміхнецца ні Бразыліі, ні Алясцы, ні Канго... Станьце-ж, станьце, сны, ідыліяй непадкупнага, свайго.

Не крануць хай слыху ценькага словы: Пэру, Парагвай, і няхай у снох маленькага ажыве бацькоўскі край.

На чужыне, 1946.

БЕЛАРУСЫ Ў АРГЕНТЫНЕ

Як даведваемся з аднаго з лістоў, пададзеных у №7 бюлетэню Згуртаваньня Беларусаў у Вялікабрытаніі «На Шляху», у Аргентыне цяпер «няма ніякае нацыянальнае беларускае арганізацыі. Ёсць арганізацыя пад назовам «Беларускі Клюб», але там нічога нацыянальнага няма, усё зрусыфікаванае. Газэту выдаюць пад назовам «Наш Голас» і кажуць, што яна беларуская. Запраўды выпускаюць яе для беларусаў і расейцаў і то ў расейскай мове... Што да свабоды слова, то тут раздолье. Газэты усялякага роду, чырвоныя, зьлёненыя й шмат іншых. Кажная арганізацыя выдае свае часопісы. Украінцы маюць свае арганізацыі правыя й левыя, і таксама палякі, а беларусы — толькі левыя»...

У КАНАДЗЕ ПАЧЫНАЮЦЬ ГУРТАВАЦА

Як відаць із таго-ж №7 «На Шляху» (вялікі артыкул Міхася Козыра — «Весткі з краіны «кляновае лісьцінкі»), у Канадзе таксама большыя нашых суродзічаў зь перадваеннае эміграцыі запаветрала саветафільствам і нават імкненьня вырвацца зь «пекла эксплёатацыі» Канады ў «рай сацыялістычнае бацькаўшчыны». Але пачынаюць гуртавацца й сьведомыя нацыянальныя сілы. Цэнтрам такога гуртаваньня стаецца нядаўны наш эмігрант із Францыі Кастусь Акула. Перадаём і мы паданы ім самым свой адрас: Akula Kastus c/o Norman Hammond, Harmony Road North, Oshawa, Ontario, Canada.

І ШАНХАЙ — «ЗЬ ПЕКЛА — Ў РАЙ»

Карэспандэнт «На Шляху» із Шанхаю, павсядаляючы пра страшэнную гарачыню там, падаець сёе-тое й пра тэмпературу, сказаць-бы, «грамадкага клімату»: «Людзі бягуць ад добрага клімату й «ад добрых спраў», хто куды можа. Выехала ўжо некалькі тысяч і яшчэ на чарзе каля 5 тысяч, гэта ўсё славяне. Усе яны едуць (здурэўшы) у Савецкую Расею (вынятак становіць невялікі працэнт). З арганізаваньнем гуртка пакуль што нічога ня выйдзе»...

УМОВЫ ПЕРАДПЛАТЫ НА ГАЗЭТУ «БАЦЬКАЎШЧЫНА»

Перадплата на газэту «Бацькаўшчына» прыймаецца ня менш як на 5 адзін па адным наступных нумароў за агульную суму 5 марак. На большую за 5 адзін па адным наступных нумароў колькасць — з разьліку па 1 марцы за кожны нумар. Просіцца падаваць, ад якога нумару жадаецца перадплаціць газэту й на колькі адзін па адным наступных нумароў.

Адміністрацыя.

РЭДАКЦЫЯ ГАЗЭТЫ «БАЦЬКАЎШЧЫНА» ШУКАЕ

МАШЫНІСТКУ

Whiteruthenian Newspaper „The Fatherland“
Authorized by Headquarters European Command Civil Affairs Division A P O 757, A. G. 383, 7 GEC-AGD, from October 1947.
Administration - (13 b) Osterhofen, Ndb., Whiteruthenian D. P. Camp.
Printed by : Fr. Ant. Niedermayr, Regensburg; Marschallstr. 1